

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

śrīśaṅkarācārya viracitam
|| pavanasuta pañcaratnam ||

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ

॥ pavanasuta pañcaratnam ॥

yatra yatra raghunātha kīrtanaṃ tatra tatra kṛtamastakāñjalim |
bāṣpavāriparipūrṇa locanaṃ mārutiṃ namata rākṣasāntakam ॥

vītākhilaviṣayecchaṃ jātānandāśrupulakamatyacchaṃ |
sītāpati dūtādyam vātātmajamadya bhāvayehṛdyam ॥ 1 ॥

taruṇāruṇamukhakamalam karuṇārasapūrapūritāpāṅgam |
sañjīvanamāśāse mañjulamahīmānamañjanābhāgyam ॥ 2 ॥

śambaravairīśarātigaṃ ambujadalavipulalocanodāram |
kambugalamaniladiṣṭaṃ bimbajvalitoṣṭamekamavalambe ॥ 3 ॥

dūrīkṛtasītārtiḥ prakāṭīkṛtarāmavaibhavasphūrtiḥ |
dārita daśamukhakīrtiḥ puratomamapātu hanumatomūrtiḥ ॥ 4 ॥

vānaranīkarādhyakṣaṃ dānavakulakumudaravikara sadṛkṣam |
dīnajanāvanadīkṣaṃ pavanatapah pākapuñjamadrākṣam ॥ 5 ॥

etatpavana sutasyastotraṃ yaḥ paṭhati pañcaratnākhyam |
cīramiha nikhilānbhogān bhuktvā śrīrāmabhakti bhāgbhavati ॥ 6 ॥

॥ iti pavanasuta pañcaratnam saṃpūrṇam ॥